



जनसंपर्क टिम
अमेरिकी दूतावास

प्रेस समाचार

सांतोष, धाणक्यपुरी, नई दिल्ली 110021 फ़ॉन्स: 011-24198000 एक्सटेंशन: 8827 फैक्स: 011-24198817
ईमेल: mpl@pd.state.gov इंटरनेट वेबसाइट: <http://usembassy.state.gov/delhi.html>

28 जून, 2006

भारतीय संस्कृति व शिक्षा पद्धति की जानकारी हेतु अमेरिकी शिक्षक भारत आएंगे

नई दिल्ली -- अमेरिका के 16 स्कूल शिक्षकों तथा लाइब्रेरी व संग्रहालय प्रबंधकों का एक दल 30 जून, 2006 को भारत में शुरू होने वाले कार्यक्रम में भाग लेने आएंगे। एक महीने तक चलने वाले इस कार्यक्रम वे भारतीय जन-जीवन, समाज तथा शिक्षा पद्धति तथा उपलब्ध संसाधनों के बारे में जानकारी प्राप्त करेंगे।

कार्यक्रम में भाग लेने वाले दल का चयन अमेरिका के विभिन्न शिक्षण संस्थानों से किया गया है तथा यह अमेरिकी शिक्षा विभाग के फुलब्राइट-हेज सेमीनार अब्रॉड प्रोग्राम के अंतर्गत 30 जून से 4 अगस्त तक के लिए भारत यात्रा पर आ रहे हैं। उनके कार्यक्रम को अमेरिकी एजूकेशनल फाउंडेशन इन इंडिया (यूसेफी) द्वारा आयोजित किया गया है।

कार्यक्रम का विषय “भारत के बारे में जानकारी विस्तार” है और इसका उद्देश्य भारत को परिभाषित करने वाली अनोखी सांस्कृतिक, सामाजिक, धार्मिक तथा ऐतिहासिक परंपराओं के साथ-साथ प्राथमिक कक्षा से लेकर उच्च माध्यमिक स्तर तक की शिक्षा पद्धति के बारे में विस्तृत जानकारी प्राप्त करना है।

अमेरिकी दल को शैक्षिक नीतियों, बदलते स्तर और भारतीय शिक्षा पद्धति में लड़कियों की उभरती भूमिका तथा स्वास्थ्य, परिवार, संबंध रीति, विवाह एवं आधुनिकीकरण व भारत के विकास पर पड़ने वाले आर्थिक व राजनीतिक प्रभावों की भी जानकारी दी जाएगी।

दल दिल्ली में एक पांच-दिवसीय ओरिएंटेशन लेक्चर में भी भाग लेगा तथा अहमदाबाद, मुंबई, बंगलोर, तिरुवानंथपुरम, मैसूर, कोलकाता, वाराणसी तथा आगरा भी जाएंगा।

यह दल आधिकारिक रूप से सेंटर फॉर कल्चरल रिसोर्सेज एंड ट्रेनिंग (सीसीआरटी) से संबद्ध है तथा भारत सरकार के संस्कृति मंत्रालय के अकादमिक अनुभाग के अंतर्गत स्वायत्त संस्थान है।
